

*Suppliment tal-Gazzetta tal-Gvern ta' Malta Nru. 21,139, 27 ta' Ottubru, 2023*

*Taqsimha B*

**A.L. 255 tal-2023**

**ATT DWAR L-AWTORITÀ TAL-BINI U L-KOSTRUZZJONI  
(KAP. 623)**

**Regolamenti tal-2023 dwar il-Kunsill Konsultattiv dwar il-Bini u l-Kostruzzjoni**

BIS-SAHHA tas-setgħat mogħtija bl-artikolu 49 tal-Att dwar l-Awtorit  tal-Bini u l-Kostruzzjoni, il-Ministru responsabbli għall-industrija tal-kostruzzjoni għamel dawn ir-regolamenti li g ejjin:-

1. It-titolu ta' dawn ir-regolamenti hu r-Regolamenti tal-2023 Titolu.  
dwar il-Kunsill Konsultattiv dwar il-Bini u l-Kostruzzjoni.

2. F' dawn ir-regolamenti, kemm-il darba r-rabta tal-kliem ma Tifsir.  
teħtiegħ tifsira xort' oħra:

"l-Att" tfisser l-Att dwar l-Awtorit  tal-Bini u l- Kap. 623.  
Kostruzzjoni;

"Awtorit " tfisser l-Awtorit  tal-Bini u l-Konstruzzjoni kif  
stabbilita permezz tal-artikolu 5 tal-Att;

"Bord" tfisser il-Bord tal-Awtorit  tal-Bini u l-Kostruzzjoni  
kif stabbilit permezz tal-artikolu 11 tal-Att;

"Kunsill" tfisser il-Kunsill Konsultattiv dwar il-Bini u l-  
Konstruzzjoni kif stabbilit permezz tal-artikolu 49 tal-Att;

"l-industrija" tfisser l-industrija tal-bini u l-kostruzzjoni;

"Ministru" tfisser il-Ministru responsabbli għall-industrija  
tal-kostruzzjoni;

"partijiet interessati" tfisser kwalunkwe entit , li tkun fis-  
settur pubbliku jew privat, li għandha interess fl-industrija tal-  
bini u l-kostruzzjoni.

3. (1) Il-Kunsill għandu jinħatar mill-Ministru u għandu Hatra tal-  
jkun magħmul kif g ejj:- membri tal-  
Kunsill.

(a) Chairperson, u Viċi-Chairperson, li għandhom ikunu  
membri indipendenti magħzula minn fost persuni ta' integrit   
magħrufa u b'għarfien u esperjenza fil-qasam tal-industrija tal-  
bini u l-kostruzzjoni:

Iżda l-Viċi-Chairperson għandu jkollu s-setgħat kollha u jwettaq il-funzjonijiet kollha taç-Chairperson matul l-assenza temporanja jew l-inkapaçità taç-Chairperson li jwettaq il-funzjonijiet tiegħu;

(b) mhux inqas minn seba' (7) u mhux aktar minn hmistax-il (15) membru, u b'mhux aktar minn rappreżentant wieħed għal kull korp nazzjonali interessat kostitwit, rikonoxxut mill-Ministru permezz ta' avviż ippubblikat fil-Gazzetta;

(2) Il-Ministru jista', wara konsultazzjoni maç-Chairperson skond il-każ, ineħhi xi membru mill-Kunsill għal raġunijiet ta' kondotta hażina, jew nuqqas ta' attendenza, jew nuqqas ta' hila li jwettaq il-funzjonijiet ta' membru.

(3) Fil-każ li membru jitneħha mill-kariga skond is-subregolament (2), il-Ministru għandu jahtar membru ieħor mill-korp nazzjonali kostitwit rappreżentat mill-membri li jkun qed jiġi sostitwit, iżda t-terminu tal-ħatra għandu jiskadi mat-terminu tal-ħatra tal-membri oriġinali li jkun qed jiġi sostitwit.

(4) Kull entità li mhix rappreżentata fil-Kunsill, tista' permezz ta' talba magħmula lill-Bord, titlob li tiżdied fil-lista tal-korpi kostitwiti nazzjonali.

(5) Il-Ministru jista', wara konsultazzjoni mal-Kunsill u mal-Bord, jaççetta talba magħmula skont is-subregolament (4) jekk ikun evidenti li tali entità għandha interess li tkun involuta fid-diskussjonijiet skont l-għanijiet tal-Att, u l-membri rappreżentant tal-entità għandu għalhekk jinħatar biex jiffirma parti mill-Kunsill:

Iżda l-Ministru jista', minn żmien għal żmien, iżid entitajiet oħra sabiex jiffurmaw parti mill-Kunsill biex jitwessa' l-forum u l-partecipazzjoni tal-partijiet interessati u jitjieb l-iskop tal-Kunsill skont l-Att.

Segretarju tal-Kunsill.

**4.** Il-Kunsill għandu jkollu Segretarju maħtur mill-Ministru, li jkollu dawk id-dmirijiet li jistgħu jiġu assenjati mill-Kunsill.

Appoġġ amministrattiv.

**5.** L-Awtorità għandha ttiprovdi l-appoġġ amministrattiv meħtieġ lill-Kunsill għat-twettiq xieraq tal-funzjonijiet tiegħu.

Terminu tal-kariga.

**6.** (1) Il-membri tal-Kunsill, u s-segretarju, għandhom jibqgħu fil-kariga għal perjodu ta' tliet (3) snin.

(2) Il-membri tal-Kunsill u s-segretarju għandhom ikunu eliġibbli għall-ħatra mill-ġdid għal perjodi sussegwenti meta jiskadi t-terminu oriġinali tal-ħatra tagħhom.

7. Ir-remunerazzjoni tal-membri tal-Kunsill għandu jiġi stabbilit skont kriterji li jistgħu jkunu applikabbli minn żmien għal żmien fis-settur pubbliku. Remunerazzjoni tal-Membri tal-Kunsill.

8. (1) B'żieda mal-funzjonijiet stabbiliti fl-artikolu 49 tal-Att u sabiex jintlaħqu l-għanijiet tal-Kunsill skont l-Att, il-Kunsill għandu jkollu l-funzjonijiet li ġejjin: Funzjonijiet tal-Kunsill.

(a) li jipprovdi pariri lill-Ministru u, jew lill-Awtorità skont l-Att;

(b) li jippromwovi l-partecipazzjoni u d-djalogu bejn il-partijiet kollha interessati dwar kwistjonijiet relatati ma', jew li għandhom x'jaqsmu mal-industrija;

(c) li jtejjeb u jsaħħaħ il-komunikazzjoni bejn il-partijiet interessati;

(d) li jidentifika kwistjonijiet li għandhom x'jaqsmu mal-bini u kostruzzjoni sostenibbli, kwistjonijiet li jolqtu lill-partijiet interessati u jipproponi strategiji li jindirizzaw dawn il-kwistjonijiet lill-Awtorità;

(e) fuq talba tal-Awtorità, li jfassal, jeżamina jew jagħmel rakkomandazzjonijiet dwar proposti ta' liġijiet, ta' politika, jew ta' amministrazzjoni relatati mal-għanijiet tal-Att u l-funzjonijiet tal-Awtorità;

(f) li jissorvelja l-industrija u jidentifika u jippromwovi l-edukazzjoni, it-taħriġ u r-riċerka;

(g) li jaqdi dawk il-funzjonijiet l-oħra li, minn żmien għal żmien, jistgħu jiġu assenjati lill-Ministru b'konsultazzjoni mal-Awtorità;

(2) Il-Kunsill jista' wkoll: -

(a) jagħmel rakkomandazzjonijiet lill-Bord dwar kwistjonijiet relatati mal-industrija;

(b) jipproponi lill-Bord dawk l-emendi għal-liġijiet u regolamenti, politiċi, u kwalunkwe proċess u prattika amministrattiva fir-rigward tal-industrija kif jidherlu xieraq;

(c) jipproponi lill-Bord kwalunkwe politika relatata mal-iżvilupp sostenibbli fl-industrija;

(d) jagħti rakkomandazzjonijiet lill-Bord dwar

B 2126

kwalunkwe materja relatata mal-kodiċi nazzjonali tal-bini u tal-kostruzzjoni u regolamenti oħra relatati ma' standards li jistgħu jiġu adottati mill-industrija;

(e) jagħmel rakkomandazzjonijiet lill-Ministru dwar kwalunkwe materja relatata mal-għanijiet u l-funzjonijiet tal-Kunsill.

Laqgħat tal-Kunsill u proċedura.

9. (1) Il-laqgħat tal-Kunsill għandhom jissejġu mic-Chairperson fuq inizjattiva tiegħu jew wara li jaċċetta r-rikjesta ta' kwalunkwe membru tal-Kunsill u l-Kunsill għandu jiltaqa' f'dawk il-hinijiet li jista' huwa stess jiddeċiedi:

Iżda l-Kunsill għandu, mill-inqas, jiltaqa' darba fix-xahar.

(2) Il-*quorum* tal-Kunsill għandu jinkludi liċ-Chairperson jew lill-Viċi-Chairperson u ma għandux ikun ta' inqas minn nofs in-numru tal-membri l-oħra li jikkostitwixxu l-Kunsill, fil-hin tal-laqgħa.

(3) Id-deċiżjonijiet tal-Kunsill għandhom jittieħdu b'maġġoranza sempliċi tal-membri preżenti fil-laqgħa, u ċ-Chairperson għandu jkollu vot originali, u f'każ li l-voti jkunu ndaqs, vot deċiżiv.

(4) Il-Kunsill jista' jaġixxi minkejja kwalunkwe post vakanti fost il-membri tiegħu, dment li jikiseb il-*quorum* fost il-membri preżenti għal-laqgħa.

(5) Il-minuti ta' kull laqgħa għandhom jinżammu mis-Segretarju u għandhom jinqraw u jiġu approvati fil-bidu tal-laqgħa li jkun jmiss. Il-minuti għandhom ikunu aċċessibbli għal kull persuna fuq talba lis-Segretarju.

(6) Il-Kunsill għandu, għall-bqija, jirregola il-proċedura tiegħu stess.

Parteċipazzjoni ta' entitajiet pubbliċi oħra u esperti.

10. Il-Kunsill jista', fl-eżerċizzju tal-funzjonijiet tiegħu u, jew fid-deliberazzjonijiet tiegħu dwar kwistjonijiet jew każijiet speċifiċi, jitlob sottomissjonijiet minn entitajiet pubbliċi, kif ukoll għall-opinjoni jew għarfien ta' esperti mill-industrija u mill-NGOs, skont kif jidhirlu xieraq.

Rapport lill-Bord.

11. (1) Il-Kunsill għandu jirrapporta lill-Bord mill-inqas kull sitt (6) xhur u għandu *inter alia* jinkludi rapport ġenerali dwar il-proċeduri u l-għanijiet miksuba mill-Kunsill fil-perjodu li għalih ikun qed jirreferi.

(2) Ir-rapport imsemmi fis-subregolament (1) għandu jiġi

ppreżentat lill-Ministru mis-Segretarju tal-Kunsill.

(3) Il-Bord jista', minn żmien għal żmien, jagħti direttivi bil-miktub lill-Kunsill kif jidhirlu xieraq, liema direttivi għandhom ikunu konsistenti mad-disposizzjonijiet ta' dawn ir-regolamenti u kull regolament ieħor magħmul taħt l-Att, għat-twettiq aħjar ta' kwalunkwe mid-dispożizzjonijiet ta' dawn ir-regolamenti. Il-Kunsill għandu, malli jkun prattikament possibbli, jagħti effett u jeżegwixxi dawk id-direttivi mogħtija lil mill-Bord.

(4) Iċ-Chairperson tal-Kunsill jista', minn żmien għal żmien, jindirizza lill-Bord dwar kwalunkwe kwistjoni li l-Kunsill jista' jqis xierqa, fuq talba magħmula għal dak il-għan lis-Segretarju tal-Bord, jew fuq stedina magħmula mill-Bord.

**12.** (1) Il-Kunsill għandu jirċievi d-dokumenti u r-rekords kollha tal-proċeduri li jappartjenu lill-Kunsill Konsultattiv tal-Industrija tal-Bini, kostitwit bir-riżoluzzjoni Parlamentari erbgħa u sebghin (74) tat-3 ta' Novembru 1997, u wara konsultazzjoni mal-Bord, għandu jkompli jsegwi biss dawk il-kwistjonijiet pendenti kif ordnat mill-Bord.

Il-Kunsill  
Konsultattiv tal-  
Industrija tal-  
Bini (BICC).

(2) Kwalunkwe assi li l-Kunsill Konsultattiv għall-Industrija tal-Bini seta' kellu qabel id-dhul fis-seħħ ta' dawn ir-regolamenti għandu jiġi trasferit lill-Awtorità.

Assi tal-BICC.

---